

03/09/2025

07.40 PM

*.....جموں وکشمیر کے بیشتر علاقوں میں گزشتہ شب کی بارشوں کے بعد آبی ذخائر میں پانی کی سطح میں اضافہ// عوام سے احتیاط برتنے کی تاکید۔

*..... وزیر اعلیٰ عمر عبداللہ نے ورچول میٹنگ کے دوران سیلابی صورتحال سے پیدا شدہ حالات کا لیا تفصیلی جائزہ۔

*..... کا بینی وزراء اور وزیر اعلیٰ کے مشیر کا سیلاب سے متاثرہ مختلف علاقوں کا دورہ // انتظامیہ کو مستعد رہنے کی دی ہدایت۔

*..... آج رات سے موسم میں بہتری آنے کا امکان// سرینگر۔ جموں و قریبی شاہراہ آج بھی رہی بند۔

صورتحال

جموں وکشمیر کے بیشتر علاقوں میں کل شام سے ہوئی موسلا دھار بارشوں کے نتیجے میں بیشتر دریاؤں، ندی نالوں اور دیگر آبی ذخائر میں پانی کی سطح میں اضافہ ہوا ہے۔

انتظامیہ نے لوگوں سے کہا ہے کہ گھبرانے کی کوئی ضرورت نہیں ہے تاہم بالائی اور حساس علاقوں کے باشندوں کو احتیاط برتنے کی صلاح دی گئی ہے۔ نشیبی علاقوں میں رہنے والے لوگوں سے کہا گیا ہے کہ وہ دریاؤں اور ندی نالوں کے قریب جانے سے احتراز کریں اور سوشل میڈیا پر پھیلائی جا رہی غیر مصدقہ خبروں پر بھروسہ نہ کریں۔

لوگوں سے کہا گیا ہے کہ وہ قابل اعتبار میڈیا اداروں کے ذریعے پہنچائی جانے والی سرکار کی ایڈوائزری پر ہی عمل کریں۔ ایمر جنسی کی حالت میں لوگ کشمیر صوبے کے ایمرجنسی آپریشن سینٹر کے ساتھ فون نمبر 0194-2502254 اور 112 پر رابطہ کر سکتے ہیں۔

موسم مختار

دریں اثناء آج دوپہر کے بعد وادی اور جموں کے بیشتر علاقوں میں بارشوں کا سلسلہ بند ہو گیا جس کے بعد لوگوں نے راحت کی سانس لی۔ سرینگر کے ایک شہری حکیم اعجاز نے آکاشوائی نیوز سرینگر کے ساتھ بات کر تے ہوئے اپنے خیالات کا کچھ اس طرح اظہار کیا۔

محکمہ موسمیات نے کہا ہے کہ آج رات سے موسم میں بہتری آنے کی امید ہے۔ آکاشوائی نیوز سرینگر کو تفصیل دیتے ہوئے محکمہ موسمیات کے ڈائریکٹر ڈاکٹر مختار احمد نے کہا کہ موسم آئندہ چند روز تک ٹھیک رہنے کا امکان ہے۔

وزیر اعلیٰ

وزیر اعلیٰ عمر عبداللہ نے آج نئی دہلی سے ورچول طریقے پر ایک ایمر جنسی میٹنگ میں کشمیر اور جموں صوبوں کی انتظامیہ کے اعلیٰ افسروں کے ساتھ // کل سے ہو رہی بارشوں کے بعد پیدا ہونی صورتحال کا جائزہ لیا۔

کشمیر صوبے کی تازہ ترین صورتحال کے بارے میں انہیں کا بینہ وزیر سکینہ ایتو اور وزیر اعلیٰ کے مشیر ناصر اسلم وانی نے جانکاری دی جبکہ جموں صوبے میں سیلابی صورتحال سے پیدا ہوئے حالات کے بارے میں انہیں کا بینہ وزراء جاوید احمد رانا اور ستیش شرما نے تفصیلات دیں۔

وزیر اعلیٰ نے مختلف علاقوں میں جمع شدہ بارش کے پانی کی نکاسی، سیلابی صورتحال سے متاثر ہوئے علاقوں میں ضروری اشیاء اور طبی سہولیات کی دستیابی کو یقینی بنانے اور متاثرہ علاقوں میں درماندہ ہوئے افراد کو محفوظ مقامات تک پہنچانے کے لئے ضروری اقدامات کرنے کی ہدایت دی۔ وزیر اعلیٰ نے عام لوگوں سے احتیاط برتنے اور انتظامیہ کو اپنا تعاون دینے کی تلقین کی۔

سکینہ / ناصر

دریں اثناء وزیر صحت سکینہ ایتو اور وزیر اعلیٰ کے مشیر ناصر اسلم وانی نے آج رام منشی باغ سرینگر میں اری گیشن اینڈ فلڈ کنٹرول محکمے کے کنٹرول روم کا دورہ کر کے وبائبراشوں سے پیدا ہونے والی کسی بھی امکانی صورتحال سے نمٹنے کے لئے کی گئی تیاریوں کا جائزہ لیا۔

محکمے کے افسروں کے ساتھ ایک میٹنگ میں سکینہ ایتو نے انہیں چوکس رہنے کی ہدایت دی۔ وزیر اعلیٰ کے مشیر ناصر اسلم وانی نے کہا کہ سرکار کسی بھی صورتحال کا مقابلہ کرنے کے لئے پوری طرح تیار ہے۔

سکینہ دورہ

بعد میں وزیر صحت سکینہ ایتو اور ناصر اسلم وانی نے جنوبی کشمیر کے چاروں اضلاع کا دورہ کر کے وہاں مسلسل بارشوں کے نتیجے میں پیدا شدہ صورتحال کا جائزہ لیا۔

ہمارے اننت ناگ کے نمائندے تصدق رشید کے ساتھ بات کرتے ہوئے سکینہ ایتو نے کہا کہ حالات کا چارہ کرنے کے لئے ان اضلاع کی انتظامیہ کمر بستہ ہے اور صورتحال پر کڑی نگاہ رکھی جا رہی ہے۔

جموں سکول

ڈویژنل کمشنر کشمیر انشل گرگ نے آکاشوانی نیوز سرینگر کو بتایا کہ خراب موسمی صورتحال کے مد نظر کل یعنی 4 ستمبر کو کشمیر صوبے میں تمام تعلیمی ادارے بند رہیں گے۔

اس دوران جموں خطے میں بھی تمام سرکاری اور پرائیویٹ سکولوں کو 5 ستمبر تک بند رکھنے کا فیصلہ کیا گیا ہے۔

انشل گرگ

صوبائی کمشنر کشمیر انشل گرگ نے آج سرینگر کے کئی علاقوں کا دورہ کر کے صورتحال کا جائزہ لیا۔

انہوں نے کہا کہ انسداد سیلاب محکمہ حالات سے نمٹنے کے لئے موثر منصوبہ عملاً رہا ہے۔

ڈویژنل کمشنر جموں

ڈویژنل کمشنر جموں رمیش کمار نے آج سانہ ضلع کے سیلاب سے متاثرہ کئی علاقوں کا دورہ کیا۔ ڈپٹی کمشنر سانہ آیوشی سودن نے انہیں مختلف علاقوں کی صورتحال اور متاثرہ لوگوں کی راحت کا رے کے لئے کئے جا رہے انتظامات کے بارے میں تفصیلی جانکاری دی۔

ڈویژنل کمشنر نے متعلقہ محکموں کے افسروں اور اہلکاروں کو کسی بھی امکانی صورتحال سے نمٹنے کے لئے تیار رہنے کی ہدایت دیتے ہوئے موجودہ صورتحال سے نمٹنے کے لئے طویل مدتی اقدامات کرنے پر بھی زور دیا۔

شاہراہ

موسم کی تبدیلی کے نتیجے میں سرینگر جموں قومی شاہراہ کے مختلف مقامات پر آج بھی پسپاں اور مٹی کے تودے گر آئے۔ مسلسل بارشوں کے نتیجے میں شاہراہ آج بھی گاڑیوں کی آمد و رفت کے لئے بند رہی۔

ہمارے نمائندے خورشید پٹرو نے حکام کا حوالہ دیکر خبر دی ہے کہ شاہراہ ٹریفک کے لئے کل یعنی جمعرات کو بھی بند رہے گی۔

JDU

جنتا دل یونائیٹڈ جمونو کشمیر کے صدر جی ایم شاہین نے ریلوے وزارت سے سرینگر - جموں قومی شاہراہ کے بند ہونے کے پیش نظر سرینگر سے ملک کی مختلف منڈیوں تک سیب اور دیگر میوہ جات پہنچانے کے لئے خصوصی مال بردار ریل سروس شروع کرنے کی اپیل کی ہے۔

میٹنگ

پولیس کنٹرول روم سرینگر میں آج سیول انتظامیہ، پولیس اور دیگر کئی ایجنسیوں کی ایک مشترکہ میٹنگ منعقد ہوئی جس میں بارشوں سے پیدا شدہ صورتحال سے نمٹنے کے لئے کئے جا رہے اقدامات کا تفصیل سے جائزہ لیا گیا۔

ڈویژنل کمشنر کشمیر انشل گرگ نے انتظامیہ کی جانب سے کئے جا رہے اقدامات کے بارے میں تفصیلی جانکاری دی۔ میٹنگ کے دوران جوائنٹ کنٹرول روم کی کارکردگی کا بھی جائزہ لیا گیا اور صورتحال سے نمٹنے کے لئے ہنگامی نوعیت کے اقدامات کرنے کا عزم دہرایا گیا۔

پولیس مدد

دریں اثناء جمونو کشمیر پولیس نے جنوبی اور وسطی کشمیر کے سیلاب سے متاثرہ کئی علاقوں میں ضرورت مند لوگوں کو مدد فراہم کی۔

کولگام پولیس نے سرینگر جموں قومی شاہراہ پر درماندہ گاڑیوں کے ڈرائیوروں اور کئی دیگر لوگوں کے لئے کھانے پینے کا انتظام کیا۔ اونتی پورہ میں پولیس نے کئی لوگوں کو محفوظ مقامات تک پہنچایا۔

بلقیس میر

غیر یقینی موسمی صورتحال سے پیدا ہوئے حالات سے نمٹنے کے لئے جے اینڈ کے واٹر سپورٹس ایسوسی ایشن نے انتظامیہ کو اپنا تعاون دینے کی پیشکش کی ہے۔

کی بین الاقوامی Kayaking اس بارے میں بین الاقوامی شہرت یافتہ واٹر سپورٹس کھلاڑی اور کوچ بلقیس میر نے ہماری نمائندہ دیبا یوسف کے ساتھ بات کر تے ہوئے کہا۔

پریک

یہ خبریں آپ آکاشوانی سرینگر سے سن رہے ہیں۔

پر بھی سماعت کر سکتے ہیں۔ DTH اور AIR خبرینآپ آکاشوانی کے موبائل اپلیکیشن نیوز آن

عابد رشید

محکمہ صحت نے سیلاب سے متاثرہ علاقوں میں طبی سہولیات کی فراہمی کے لئے ہیلتھ کیمپس لگانے کا سلسلہ شروع کیا ہے۔ آج جموں کے کئی متاثرہ علاقوں میں ایسے کیمپ لگانے گئے جس دوران وہاں کئی مریضوں کو طبی سہولیات فراہم کی گئی۔

محکمے کے سیکریٹری ڈاکٹر سید عابد رشید شاہ نے کہا ہے کہ حالات کے پیش نظر جمونو کشمیر میں طبی و نیم طبی عملہ پوری طرح مستعد ہے اور طبی سہولیات کی فراہمی کو یقینی بنانے کے لئے ضروری اقدامات کئے جا رہے ہیں۔

ساگر

نیشنل کانفرنس کے جنرل سیکریٹری علی محمد ساگر نے حالیہ بارشوں سے پیدا ہونے والی حالات پر تشویش کا اظہار کرتے ہوئے کہا ہے کہ سرکار لوگوں کی راحت رسانی کے لئے تمام وسائل بروئے کار لا رہی ہے۔

انہوں نے کہا ہے کہ پارٹی کی تمام اکائیاں بھی راحت کارائیوں میں جٹ گئی ہیں۔

سنیل شرما

اسمبلی میں حزب اختلاف کے لیڈر سنیل شرما نے جموں شہر کے سیلاب سے متاثرہ کئی علاقوں کا دورہ کیا۔ انہوں نے متاثرین کو فوری امداد کا یقین دلایا۔

سکھ نندن

بی جے پی جمونو کشمیر کے سینئر لیڈر اور سابق وزیر چودھری سکھ نندن کمار نے نیشنل کانفرنس سرکار پر جموں صوبے کو تعمیر و ترقی کے لحاظ سے فراموش کرنے کا الزام عائد کیا ہے۔

کی سربراہی والی سرکار کی غفلت شعاری کے نتیجے میں جموں شہر کو NC انہوں نے کہا ہے کہ بار بار کے سیلاب کا خطرہ لاحق رہتا ہے۔

مہو ترا

اس دوران پارٹی کے میڈیا انچارج جمونو کشمیر ڈاکٹر پَر دیپ مہو ترا نے سیلاب متاثرین کے لئے 35 کروڑ 50 لاکھ روپے بطور عطیہ دینے کے لئے پارٹی کے ارکان اسمبلی کے جذبے کی تعریف کی ہے۔

پون شرما

بی جے پی لیڈر پون شرما نے جمونو کشمیر میں سیلاب متاثرین کی راحت کاری کے لئے 209 کروڑ روپے کی رقم منظور کرنے اور دیگر اقدامات کرنے کے لئے وزیر اعظم نریندر مو دی اور وزیر داخلہ امت شاہ کا شکریہ ادا کیا ہے۔

کانگریس

پردیش کانگریس کمیٹی جموں اربن کی ایک میٹنگ آج جمونمیں پارٹی کے پردیش کارگذار صدر رمن بھلہ کی صدارت میں منعقد ہوئی جس دوران جموں کے موجودہ حالات پر تبادلہ خیال کیا۔

میٹنگ کے دوران سیلابی صورتحال سے متاثر ہوئے افراد کی راحت رسانی کے لئے کئے جا رہے اقدامات میں سرعت لانے کا مطالبہ کیا گیا۔ میٹنگ کے شرکاء نے کہا کہ سیلاب سے ہوئے نقصانات کی ہر پائی کے لئے مرکزی سرکار کی جانب سے منظور کی گئی 209 کروڑ روپے کی رقم انتہائی قلیل ہے۔

محبوبہ

پی ڈی پی صدر محبوبہ مفتی نے کہا ہے کہ سیلاب کی صورتحال تشویشناک ہے۔ انہوں نے اپنے تمام پارٹی ورکروں سے تاکید کی ہے کہ وہ اپنے اپنے علاقوں سیلاب متاثرین کی مدد کے لئے آگے آئیں۔ ایک سوشل میڈیا پوسٹ میں انہوں نے کہا کہ یہ ایک دوسرے کے کام آئے اور ہمدردی کا وقت ہے۔

GCC

نے جمونو کشمیر خاص کر جموں خطے میں سیلابی صورتحال GCC گروپ آف کنسرنڈ سٹیزنز کے نتیجے میں عوام کے لئے پیدا ہوئی مشکلات پر تشویش کا اظہار کیا ہے۔

گروپ کے چیرمین اور جمونو کشمیر کے سابق گورنر کے مشیر خورشید احمد گنائی نے انتظامیہ سے اپیل کی ہے کہ جموں کے متاثرہ علاقوں میں پانی کی نکاسی اور کشمیر صوبے میں صورتحال کو قابو میں رکھنے کے لئے ٹھوس اقدامات کئے جائیں۔

شرانن بورڈ

شری ماتا ویشنو دیوی شرانن بورڈ نے بورڈ کے چیرمین اور لیفٹننٹ گورنر منوج سنہا کے ہدایت پر گذشتہ دنوں کٹرہ اور ریاسی اور ادھمپور اضلاع کے چند علاقوں میں بارشوں سے متاثرہ ہوئے ایک ہزار سے زائد کنیوں کو رلیف فراہم کرنے کا سلسلہ شروع کیا ہے۔

درخشاں

جمونو کشمیر وقف بورڈ کی چیر پرسن ڈاکٹر سید درخشاں اندرابی نے آج آثار شریف درگاہ حضرت بل کی دیدہ زیبی کے لئے نئے تعمیر کئے گئے پروجیکٹ کا افتتاح کیا۔

اس موقعے پر اپنے خیالات کا اظہار کرتے ہوئے ڈاکٹر اندرابی نے کہا کہ وقف بورڈ زائرین کی سہولت کے لئے ٹھوس اقدامات کر رہا ہے۔

بورڈ کے ممبران اور وادی کے کئی معروف دینی سکالر بھی اس موقعے پر موجود تھے۔

سمیتا سیٹھی

عام لوگوں کو با زاروں مینمعیاری ڈبہ بند اور کھلی اشیائے خورو نوش دستیاب کرانے کے لئے متعلقہ محکمے مناسب اقدامات کر رہے ہیں۔

فوڈ اینڈ ڈرگ ایڈمنسٹریشن کی کمشنر برائے جمونو کشمیر سمیتا سیٹھی نے عام لوگوں سے تلقین کی ہے کہ وہ ڈبہ بند خوراک خریدتے وقت اس کے بارے میں ضروری معلومات لازمی طور پتہ کریں۔

آکاشوانی نیوز سرینگر کے ساتھ بات کر تے ہوئے انہونے کہا ۔

نشہ مکت بھارت ابھیان

نشہ مکت بھارت ابھیان کے تحت سماج کو منشیات کی لعنت سے چھٹکارا دلانے کیلئے ملک بھر میں ہر سطح پر کوششیں جاری ہیں۔ وزیر اعظم نریندر مودی کا پیغام۔

جموں کشمیر میں نوجوانوں کو اس لت سے دور رکھنے کیلئے لازمی اقدامات کے بارے میں محکمہ تعلیم میں تعینات ایک اُستاد مصور معراج نے آکاشوانی نیوز سرینگر کے ساتھ بات کرتے ہوئے کہا ۔

درجہ حرارت

سرینگر میں آج دن کا زیادہ سے زیادہ درجہ حرارت 20 اعشاریہ 9 ڈگری جبکہ کل رات کا کم سے کم درجہ حرارت 14 ڈگری سیلسیوس ریکارڈ کیا گیا۔

جمونمیں آج دن کا زیادہ سے زیادہ درجہ حرارت 21 اعشاریہ 6 ڈگری جبکہ کل رات کا کم سے کم درجہ حرارت 20 اعشاریہ 4 ڈگری سیلسیوس تھا۔

سرینگر میں کل طلوع آفتاب صبح 6 بجکر 6 منٹ پر اور

غروب آفتاب شام 6:53 منٹ پر ہو گا۔

اسکے ساتھ ہی خبروں کا یہ بلٹن ختم ہوا۔

خبروں کا اگلا بلٹن آکاشوانی سے

کل صبح 7 بجکر 45 منٹ پر کشمیری میں نشر ہو گا۔

ہمیں دیجئے اجازت// خدا حافظ

.....

.....